



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2219/37 - 2021 මාර්තු මස 17 වැනි බදාදා - 2021.03.17

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 22/1971 (ii).

1971 අංක 46 දරන පොල් සංවර්ධන පනත

2 වැනි වගන්තිය යටතේ නියමය

1971 අංක 46 දරන පොල් සංවර්ධන පනතේ 2 වැනි වගන්තියෙන් මා වෙත පැවරී ඇති බලතල ප්‍රකාර, වැවිලි අමාත්‍ය රමේෂ් පතිරණ වන මා විසින්, මේ නියමය මගින් -

- (අ) මෙහි I වැනි උපලේඛනයේ දක්වා ඇති කර්තව්‍ය මේ නියමයට අදාළ කර්තව්‍ය ලෙස නිශ්චිතව සඳහන් කරමි;
- (ආ) මෙහි I වැනි උපලේඛනයේ නිශ්චිතව දක්වා ඇති කර්තව්‍ය ඉටු කිරීම පිණිස මණ්ඩලයක් පිහිටුවනු ලැබිය යුතු යයි ප්‍රකාශ කරමි;
- (ඇ) මණ්ඩලයට "කිතුල් සංවර්ධන මණ්ඩලය" යන සංස්ථාගත නාමය පවරමි;
- (ඈ) මණ්ඩලයේ ආරම්භක ප්‍රාග්ධනය රුපියල් මිලියන පනහක් විය යුතු යයි නිශ්චිතව සඳහන් කරමි;
- (ඉ) මණ්ඩලයේ විශේෂ බලතල මෙහි II වන උපලේඛනයේ දක්වා ඇති විශේෂ බලතල විය යුතු යයි නිශ්චිතව සඳහන් කරමි;
- (ඊ) මණ්ඩලයේ ප්‍රධාන ව්‍යාපාරික ස්ථානය අංක 23/1, කන්දවත්ත පාර, පැලවත්ත, බත්තරමුල්ල විය යුතු යයි ප්‍රකාශ කරමි;
- (උ) මණ්ඩලයේ සාමාජික සංඛ්‍යාව හතක් විය යුතු බවට නියම කරමි;
- (ඌ) මෙහි III වන උපලේඛනයේ නිශ්චිතව දක්වා ඇති සභාපතිවරයා ඇතුළු සාමාජිකයින් මණ්ඩලයේ සාමාජිකයන් සහ සභාපතිවරයා වශයෙන් පත් කරමි ; සහ
- (එ) මණ්ඩලයේ යම් රැස්වීමක් සඳහා ගණපූරණය සාමාජිකයින් පස් දෙනෙකු විය යුතු යයි නිශ්චය කරමි.

රමේෂ් පතිරණ,  
වැවිලි අමාත්‍ය.

2021 මාර්තු මස 16 වැනි දින,  
බත්තරමුල්ල දී ය.



## I වන උපලේඛනය

කර්තව්‍ය විය යුත්තේ :-

1. කිතුල් වගාවන් සිදු කරනු ලබන ඉඩම් වල එලදායිතාව සංවර්ධනය කිරීම හා සංවර්ධනය කිරීම සඳහා සහාය දීම;
2. ඉඩම්වල කිතුල් වගා කිරීම හා කිතුල් වගා කිරීම සඳහා සහාය ලබා දීම, ප්‍රවර්ධනය කිරීම හා විධිමත් කිරීම,
3. තණබිම් ඇතුළු අතුරු බෝග වගා කිරීම සහ සුදුසු කිතුල් වගාවන් සිදු කරනු ලබන ඉඩම් හඳුනා ගැනීම හා එවැනි ඉඩම්වල අතුරු බෝග වගා කිරීමේ වැඩසටහන් ප්‍රවර්ධනය කිරීම, මෙහෙයවීම, ක්‍රියාත්මක කිරීම සහ ක්‍රියාත්මක කිරීම සඳහා සහාය ලබා දීම;
4. කිතුල් වගාවන් සිදු කරනු ලබන ඉඩම්වල සත්ත්ව පාලනය සිදු කිරීම සහ සත්ත්ව පාලනයේ නියැලීම ප්‍රවර්ධනය කිරීම සහ විධිමත් කිරීම සඳහා සහාය ලබාදීම;
5. කිතුල් වගාවන්වල පොල් සහ අනෙකුත් හෝග වගා කිරීම සම්බන්ධයෙන් නිසි වගා කිරීමේ ව්‍යවහාරයන් පිළිබඳව නිශ්චය කිරීම, ප්‍රවර්ධන කිරීම, ප්‍රවර්ධනය කිරීම සහ මෙහෙයවීම;
6. කිතුල් නිෂ්පාදන නිපදවීම සහ ඒ පිළිබඳ සහාය ලබා දීම හා ප්‍රවර්ධනය සහ විධිමත් කිරීම;
7. කිතුල් නිෂ්පාදන සැකසීම සම්බන්ධයෙන් වන නවීන තාක්ෂණය ප්‍රවර්ධනය කිරීම;
8. කිතුල් නිෂ්පාදන නිපදවීම සිදු කරනු ලබන ආයතනවල කාර්යක්ෂමතාව වැඩි කිරීම සඳහා සහාය ලබා දීම හා ඒවා නවීකරණය කිරීම ප්‍රවර්ධනය කිරීම හා මෙහෙයවීම;
9. ශ්‍රී ලංකාව තුළ නිෂ්පාදනය කරනු ලබන හෝ ශ්‍රී ලංකාවෙන් අපනයනය කරනු ලබන කිතුල් නිෂ්පාදනවල ගුණාත්මක තත්ත්වයන් නියම කිරීම හා පවත්වාගෙන යාම,
10. කිතුල් නිෂ්පාදන මිලදී ගැනීම හා විකිණීම සහ මිලදී ගැනීම හා විකිණීම විධිමත් කිරීම සහ කිතුල් නිෂ්පාදන සඳහා පොදුවේ හා කුඩා පරිමාණ වගාකරුවන්ගේ කිතුල් නිෂ්පාදනය සඳහා විශේෂයෙන් අවම හා උපරිම මිල යෝජනා ක්‍රම සහ මිල ස්ථාවරව තබා ගැනීමේ යෝජනා ක්‍රම සකස් කිරීම සහ ක්‍රියාත්මක කිරීම හෝ සකස් කිරීම හා ක්‍රියාත්මක කිරීම සඳහා සහාය ලබා දීම;
11. කිතුල් නිෂ්පාදන අපනයන හා ආනයනය කිරීම සහ ඒවායේ අපනයන මිල හා ආනයන මිල විධිමත් කිරීම;
12. වෙළෙඳ ප්‍රචාරණය මගින්, ප්‍රවර්ධන කටයුතු ආරම්භ කිරීම, ඒ සඳහා මුදල් යෙදවීම, සහාය වීම හා අධීක්ෂණය කිරීම මගින් අලෙවි කිරීම හා නියෝජිත ආයතන පිහිටුවීම, කළමනාකරණය කිරීම, අධීක්ෂණය කිරීම හා සහාය ලබාදීම මගින් ප්‍රදර්ශන හා අලෙවි පොළවල් සංවිධානය කිරීම, ඒ සඳහා සහාය ලබා දීම හා සහභාගී වීම මගින් සහ ඒ කාර්යය සඳහා අවශ්‍ය වෙනත් යම් ආකාර මගින් ශ්‍රී ලංකාව තුළ හා ඉන් පිටත කිතුල් නිෂ්පාදන සඳහා ඉල්ලුමක් පවත්වාගෙන යාම, ප්‍රවර්ධනය කිරීම හා ඇති කිරීම;
13. ශ්‍රී ලංකාව තුළ හා ඉන් පිටත කිතුල් නිෂ්පාදන ප්‍රවාහනය කිරීම හා අලෙවි කිරීම පිළිබඳ වූ සියලුම අංශ පිළිබඳව වෙළෙඳපොළ පර්යේෂණ පැවැත්වීම;
14. කිතුල් පැළ වගාකිරීම හා වර්ධනය කිරීම, කිතුල් වගාවන් සිදු කරනු ලබන ඉඩම්වල වෙනත් හෝග වගා කිරීම හා සත්ත්ව පාලනය කිරීම සම්බන්ධයෙන් සහ රෝග හා පළිබෝධ වැළැක්වීම හා ඒ සඳහා ප්‍රතිකාර කිරීම සම්බන්ධයෙන් විද්‍යාත්මක පර්යේෂණ පැවැත්වීම හා ඒවා වැඩි දියුණු කිරීම;
15. පර්යේෂණ ආයතන, අත්හදා බැලීමේ මධ්‍යස්ථාන හා පැළ තවාන් පිහිටුවීම හා පවත්වාගෙන යාම;
16. කිතුල් නිෂ්පාදන සකස් කිරීම හා ප්‍රයෝජනයට ගැනීම හා සම්බන්ධව විද්‍යාත්මක පර්යේෂණ පැවැත්වීම හා ඒවා වැඩි දියුණු කිරීම;
17. කිතුල් නිෂ්පාදන සකස් කිරීම සඳහා නියමු පිරිසත පිහිටුවීම සහ පවත්වාගෙන යාම සහ අත්හදා බැලීමේ සැකසුම් උපකරණ තැනීම;

18. කිතුල් කර්මාන්තය සඳහා සහාය ලබා දීමට උපදේශක හා ව්‍යාප්ති වැඩකරුවන් පුහුණු කිරීම;

19. තාක්ෂණික ස්වභාවයෙන් යුත් සියලු කාරණා පිළිබඳව කිතුල් කර්මාන්තය සඳහා උපදෙස් ලබා දීම හා මග පෙන්වීම;

20. කිතුල් වගාවන් පිළිබඳ වූ සහයෝගී හා සාමූහික ආකාරයේ හිමිකාරත්වය හා කළමනාකාරිත්වය හා කිතුල් නිෂ්පාදන නිපදවීම හෝ වෙළඳාම් සිදු කරනු ලබන ආයතන ප්‍රවර්ධනය කිරීම.

## II වන උපලේඛනය

විශේෂ බලතල විය යුත්තේ :-

1. (අ) කිතුල් වගාවන් හා එම වගාවන්වල හිමිකරුවන්;

(ආ) කිතුල් නිෂ්පාදකයන්;

(ඇ) කිතුල් නිෂ්පාදන විකිණීමේ හා මිලදී ගැනීමේ නියැලී සිටින වෙන්දේසිකරුවන් හා තැරැව්කරුවන්; සහ

(ඈ) කිතුල් නිෂ්පාදන පිළිබඳව ගනුදෙනු කරන්නන් හා නැව් මගින් ප්‍රවාහනය කරන්නන්,

ලියාපදිංචි කිරීම.

2. එවැනි යම් ලියාපදිංචි කිරීමක් සඳහා සුදුසුකම්, නියම හා කොන්දේසි, කාර්ය පටිපාටිය සහ ගෙවිය යුතු වාර්ෂික ගාස්තු සහ එහි අභිමතය මත යම් නමක් ලියාපදිංචියෙන් ඉවත් කිරීම හෝ නැවත ඇතුළත් කිරීම පිළිබඳව තීරණය කිරීම;

3. කිතුල් වගාවක් සිදු කරනු ලබන ඉඩම් ප්‍රයෝජනයට ගැනීම සහ ඒවායේ වගා කිරීමෙහි සහ ඉඩම්වල කිතුල් වගා කිරීමෙහි නියැලීම, විධිමත් කිරීම, පාලනය කිරීම, අධීක්ෂණය කිරීම, විධානය කිරීම, කළමනාකරණය හා පරීක්ෂා කිරීම;

4. කිතුල් නිෂ්පාදන නිපදවීම, ඇඟිලීම, ගබඩා කිරීම, ප්‍රවාහනය හා විකිණීමේ නියැලීම, විධිමත් කිරීම, පාලනය කිරීම, අධීක්ෂණය කිරීම විධානය කිරීම, කළමනාකරණය හා පරීක්ෂා කිරීම;

5. කිතුල් නිෂ්පාදන නිපදවීම, ඇසුරුම් කිරීම හෝ ගබඩා කිරීම සඳහා යොදාගන්නා ලද හෝ යොදාගනු ලබන කර්මාන්තශාලා, ගබඩා, අංගන, ගොඩනැගිලි, පරිශ්‍ර, උපකරණ සහ යන්ත්‍ර සූත්‍ර පරීක්ෂා කිරීම, අධීක්ෂණය කිරීම, විධිමත් කිරීම හා පාලනය කිරීම;

6. කිතුල් නිෂ්පාදන මිල දී ගැනීම, විකිණීම, ප්‍රවාහනය කිරීම, ගබඩා කිරීම, ආනයනය හා අපනයනය කිරීමේ නියැලීම, විධිමත් කිරීම, පාලනය, අධීක්ෂණය, විධානය, කළමනාකරණය හා පරීක්ෂා කිරීම;

7. කිතුල් නිෂ්පාදන මිලදී ගැනීම හා විකිණීම සඳහා අලෙවි කාමර පිහිටුවීම හා එවැනි අලෙවි කාමරවල කාර්ය පටිපාටිය තීරණය කිරීම හා අලෙවි කාමරවල විකුණනු ලබන යම් නිෂ්පාදනයක් භාර දීම හා ලබා ගැනීම හා ඒ සඳහා ගෙවීම පිළිබඳ කාර්ය පටිපාටිය තීරණය කිරීම; සහ

8. කිතුල් නිෂ්පාදන අපනයනය කිරීම සඳහා බලපත්‍ර නිකුත් කිරීම සහ එම බලපත්‍ර නිකුත් කිරීම සඳහා වන සුදුසුකම්, නියම හා කොන්දේසි හා කාර්ය පටිපාටිය සහ එහි අභිමතය මත යම් තැනැත්තෙකුට බලපත්‍රයක් නිකුත් කිරීම ප්‍රතික්ෂේප කිරීම හෝ දූතමත් නිකුත් කරන ලද බලපත්‍රයක් අවලංගු කිරීම පිළිබඳව තීරණය කිරීම.

## III වන උපලේඛනය

මණ්ඩලයේ සාමාජිකයින් විය යුත්තේ,

1. මණ්ඩලයේ සභාපති විය යුතු කනුගල වත්තගේ ගිහාන් ප්‍රියනාත් පෙරේරා;

2. පහත දැක්වෙන සාමාජිකයින් -

(අ) නිල බලයෙන් පත්වන සාමාජිකයන් තිදෙනෙකු, එනම්,

(i) ආණ්ඩුක්‍රම ව්‍යවස්ථාවේ 44 සහ 45 වන ව්‍යවස්ථා යටතේ කිතුල් විෂයය පවරා ඇති අමාත්‍යවරයා විසින් නම් කරනු ලබන, එම අමාත්‍යාංශයේ ජ්‍යෙෂ්ඨ සහකාර ලේකම් තනතුරට නොඅඩු තනතුරක් දරන නිලධාරියෙකු;

- (ii) ආණ්ඩුක්‍රම ව්‍යවස්ථාවේ 44 සහ 45 වන ව්‍යවස්ථා, යටතේ මුදල් විෂයය පවරා ඇති අමාත්‍යවරයා විසින් නම් කරනු ලබන, එම අමාත්‍යාංශයේ ජ්‍යෙෂ්ඨ සහකාර ලේකම් තනතුරට නොඅඩු තනතුරක් දරන නිලධරයෙකු,
  - (iii) 1994 අංක 11 දරන විද්‍යාව සහ තාක්ෂණය වැඩි දියුණු කිරීමේ පනත මගින් පිහිටුවන ලද කාර්මික තාක්ෂණ ආයතනය විසින් නම් කරන ලද කාර්මික ආයතනයේ අධ්‍යක්ෂ තනතුරට නොඅඩු තනතුරක් දරන නිලධරයකු; සහ
- (ආ) ආණ්ඩුක්‍රම ව්‍යවස්ථාවේ 44 සහ 45 වන ව්‍යවස්ථා යටතේ කිතුල් විෂයය පවරා ඇති අමාත්‍යවරයා විසින් පත්කරනු ලබන තැනැත්තන් තිදෙනෙකු,

04-42